

శిక్షావతి

అ మనిషిని చూపించాడు. డాక్టరు : 'ఏమిటో యితడిలో లోపం చెప్పుకో చూదాము. జబ్బుగా ఉన్నాడంటావా? - సరి, అందుకోసం, నీ తెలివితేటలు ఏమీ వినియోగించ నక్కరలేదు: జీసస్ అన్నట్టు జబ్బుగా ఉన్నవాడే వైద్యు డెక్కడా అని వెదుక్కుంటూ వస్తాడు. ఎవడో, నీవంటి వజ్రకాయుడు తప్ప. నీవు తయారయేది, యిక్కడకు సిగరెట్లన్నీ ఊదేయడానికీ, టానిక్కుల్లో నీళ్లు కలుపుకు త్రాగటానికీ. సరిగాని ఏమిటో తేల్చు మరి నీ తడాఖా ఎందాకా ఉందో.'

చాలాసేపు నిదానించి చూశాను. ఏముందీ, షైకి, చాలా నీరసించి అతిఖాయలాగా కనబడుతున్నాడు. వంట్లో సత్తువలేనందువల్ల మనస్సుకీ రవంత చాంచల్యం ఉండ

శిక్షా వల్ల
నచ్చును. రాత్రిళ్ళు నిద్రపట్టకపోవడం, ఉదయాది అశక్త
యీ గుణగణాలన్నీ అవలీలగా మనం ఊహించుకోవచ్చును.

‘ఇక తమాయించవోయ్ సంతోషించాముగాని తెలి
వికీ’ అన్నాడు డాక్, మన పనస చాలాభాగం విని. ‘నేను
చెప్పనా, ఏమీ జబ్బులేదు’ అన్నాడు. ఆ మాటకు నేను
నవ్వాను.

‘అయితే దున్నపోతులాగా ఉండాలిసిందే. మరి
యిదంతా నీ మందుల ప్రభావమా ఏమిటి?’

‘ముయ్యవోయ్ ఇక అంతటితో : దుక్కలాగా ఉంటే
ఏమీ జబ్బులేదనీ, చిక్కి శల్యమైతే ఏదో ముణిగిందనీ అవన్నీ
నీ మూఢ నమ్మకాలుగాని శాస్త్రం ఒప్పుకోదు. ఈతడిక జబ్బు
చేయించకపోతే అసలు కుదర్చడానికి ధన్వంతరి తరమైనా
కాదు.’

‘చిత్రంగా ఉంది. కాని నమ్ముతాను; నీవు వైద్యంలో
అబద్ధాలు ఆడవని నాకు ఆ నమ్మకం ఇంకా పోకుండా ఉంది.
ఎందుచేతనో ఇంతవరకూ నీతోటివారి నందరినీ చూస్తున్నా.’

‘షేక్...నీవు మెచ్చి మేకతోలు కప్పితే, ఇప్పుడు
మనకు క్రొత్తగా ఒరిగేది లేదుగాని విను.’

నిరుదు యీవేసంగిలో ఇతడు భార్యను నాకు చూపించ
డానికని తీసుకువచ్చాడు. అప్పటి కప్పుడే ఆమె చాలా
వరకు చెదలట్టిపోయింది. ఒక టేమిటి, స్వరకర్తలందరూ ఝుంమ్
అంటున్నారు. లేనిది లేదు.

అల్లో నే రే డు

‘నేను ఆ రేళ్ళాయె ప్రాక్టీసు మొదలు పెట్టి. అదే చూడటం. అలాటి అనంతగుణ సంపూర్ణురాలిని. ఆరని అగ్ని హోత్రం, భాయి నిలు వెల్లా.’

స రే చికిత్సకు ఒప్పుకున్నాను. ఇక్కడే నర్సింగ్ కు అన్ని వసతులూ ఉన్నవి గనుక.

‘ఈతడూ ఇక్కడే పడి ఉండేవాడు. ఇంటి దగ్గర ఎవ్వరూ లేరటలే, భోజనం నాణోపాటూ హోటలునుంచి తెప్పించే వాడిని. ఆమెకు కావలసిన ధారకం ఏదో తయారు చేసి ఇచ్చే వాళ్ళమనుకో. ఆగదిలోకి తొంగిచూడ నన్నా చూసేవాడు కాదు. ఇక్కడ ఉన్న ప్రతికలూ, పుస్తకాలూ ఓపిక ఉన్నంత సేపూ చదువుకోవడం, లేనప్పుడు నిద్రపోవడం, అదీ రానప్పుడు తనలో తాను ఏదో బిగ్గరగా గొణుక్కోవడం.

‘ఎంత వైద్యుణ్ణయినా నేనూ మనిషి నే కదా. నాకూ జాలీ దయా యిలాటివన్నీ అంతో యింతో ఉన్నాయి కదా. సాటివాడు అలా బాధపడుతూంటే.

అవును, అలాగే అనుకున్నాను. ఎంతలో చచ్చిపడి ఉన్న వాడై నా, ఒకప్పుడు కాకపోతే ఒకప్పుడు దనిపించదూ. చేసుకున్న పెళ్లామూ అలా అయి... అంత చెడిపోయి... అదంతా చేతకాని తనంవల్ల వచ్చిందనుకున్నా, అనుకోమా మరీ! అనుకుని క్రుంగిపోడూ, అది సహజమే కదా?

అలాటప్పుడు మనమేమీ, అవును, కాదూ అని, జోక్యం కలిగించుకోకూడదు. మానవప్రకృతికి అలవిమీరిన

ఉద్రేకం తాండవించేటప్పుడు ఎటు రవంత బెసిగినా మార
ణమే. దానంతట దానినే తగ్గిపోనియ్యాలి, అది మంచిది.

నేను వింటూ వినిపించుకోకుండా పోనీ పాపం ఏదో
మనసులో దుర్ఘకొద్దీ అలా తపిస్తున్నాడు అని నా పని నేను
చేసుకుపోతూ అతనితో ఆట్టే అనవసర జోక్యం కలిగించుకో
కుండా ఉండేవాడిని. విన్నవే వినడం... ఒకరోజు కాదు,
రెండురోజులు కాదు. రోజూ అదేపాట అయేసరికి తిరుమలే
శుని ప్రశ్నించాలిసిన స్థితిలో పడ్డాను. వినగా వినగా సంత
చెప్పుకున్నట్టుగా ఆకాండ అంతా నోటికి వచ్చేసింది.

‘ఈ కేసు ప్రత్యేకం శ్రద్ధతో ఆదినుంచీ గమనించుతూ
అన్ని విషయాలు వ్రాసి ఉంచుతున్నాను. ఆ భాగం చదువు
తాను ఉండు. అది ఆలుమగల సరాగం. నీ వొక్కటి గమ
నించాలి. కవ్వించి కజ్జాలోకి దించుతూన్నది మగవాడు;
కస్సుమంటూ లేచి కాల్చినట్టుగా వచ్చే జవాబులు
యిల్లాలువి.

‘నేను ఊరుకోను.’

‘సరే.’

‘కనుచీకటి అయినా పడకముందే పట్టపగలే నీవు,
అల్లా కలకలలాడుతూ, కులుకుతూ. కిటికీదగ్గర నిలుచుని
ఓరగా కోరచూపులు విసురుతూంటే, లోకులు ఏమను
కుంటారు?’

‘— ఏమనుకుంటారు? ఆ అమ్మాయి ఎవరో అసాధ్య
రాలిస్తే ఉంది. కళ్ళతో, కనబడి దారినపోయే ప్రతి మగవా

అల్లోనే రేడు

జిన్ కబళించి వేదామన్నంత ఆశతో చూస్తూంటుంది అని అనుకుంటారు. అనుభవం ఉన్న వాళ్ళయితే, జాలిపడతారు.'

'అలాగే--'

'ఊః--పాపం, అవును మరి, అయిదో పెళ్ళివాడో లేక ఇంకా అంతకన్నా అధమస్తుడో అయిఉండాలి; కాకపోతే ఎందుకలా, పడుచుది బరి తెగి ఊరుమీద విరుచుకు పడుతుంది? అని జాలిపడరూ.'

'పడి--?'

'సడి చప్పుడూ లేకుండా సాగిపోయే సంసారం కాదిది అని, కొంచెం చొరవగా, కదిలించి చూద్దామని ఉబలాట పడతారు.'

'మరి ఇక నే నెందుకూ?'

'ఆ సంగతి వాళ్ళకు ఎందుకూ?'

[పైన ప్రశ్న, జవాబూ సాధారణంగా, రెండు మూడు ఆవృతులనుకుంటాడు. గబగబా కొంతసేపు తరువాత మానంగాఉండి క్రమంగా గొణుగుడిలోకి దిగి, అది హెచ్చి మల్లమాటలు ఇవి, మొదటి భాగంకన్న కొంచెం వైస్థాయిలో అంటాడు.]

'నేను ఇక సహించను'

'--మీ ఇష్టము, నేను మీ మాటకు దేనికీ అడ్డు చెప్పను.'

'అలా అంటూనే ఇంతదాకా తెచ్చావు.'

‘మీరన్నంతదాకా వస్తే ఎంత బావుండును? నాకు తరం కావడంలేదు. మీరు చూస్తూనే ఉన్నారాకదా?’

‘కళ్ళు ఉన్నందుకు అవును. ఇదీ ఫలం!’

‘నాకు అంతకన్న ఎక్కువ ఒరిగిందేమున్నదీ? కాయలు కాచేటట్టుగా చూసి మొగం వాచినా మాత్రం, ఫలించందే! తలవాకిలి ఇల్లుగా ఉంటూన్నా, దైవానికి దయరాదు.’

‘నీకు తోడు దైవం కూడాను!’

‘అందుకే, నేను కలవరించేది!’

‘ఎవరి కోసం?’

‘చూడలేదా మీరు, మన వీధి చివర మేడమీద ఇవతలి గదిలో ఉంటాడు. చూడండి. ఆ గిరజాల పిల్లవాడు, వంచినతల ఎత్తకుండా పోతాడు. అదేం పాపమండి, ఎన్నడన్నా కన్నెత్తి నావంక చూస్తాడేమోనని-కాచుకుని ఉంటే-’

‘ఇక - నీవు నోరెత్తితే, నీవు-నోరెత్తితే-’

‘అవును నోరెత్తినా ఏం ప్రయోజనం? నానో శ్రుతి కలిపి అందుకునేవారు లేనప్పుడు. నిజమేలండి, అయినా, మిమ్మల్ని అనడం ఎందుకు? -’

‘అదిమాత్రం మిగిలిందా’ ఇదంతా ఆ ముచ్చటేకదా? ఇంతకూ నేను బ్రతకడం నీకు కంటకంగా ఉంది. అంతేకాదా?’

‘లేదండీ, ఎంతబట్టు వేయమన్నా వేసుకుంటాను. ఎంతో హాయిగా ఉంది.’

‘అవును : అనుకూలంగా—’

అల్లో నే రే దు

‘ఏమన్నా అనుకోండి, అదృష్టానికి కర్తలు మీరు. మీ కళ్ల ఎదుటనే నే నిలా చల్ చలావుగా వుండటం నిజంగా నమ్మండి, నమ్మకపోండి. అప్పుడుకూడా మిమ్మల్నే తలచుకుని అంతా మీ దయే అనుకుంటాను.’

ఇదోయ్ అతడు రోజూ అప్పగించే వాతం.

‘ఇందులో అర్థంకానిది ఏముంది? తేట తెలుగులో మాటూ మర్మమూ లేకుండా ఠంకామీద మ్రోగినట్లుగా నడుస్తూంటే అతడు అర్భకుడు, ఆ అమ్మాయి పరమ రేచు. అందుకనే వెనుకటి సామెతగా చెప్పి చెప్పి మరీ చెప్పినంతా చేసింది. అడ్డంపడటానికి ఆ ప్రవాహం ముందర అతడు లెక్కా జమా? ఎంత గ్రంథం జరిగిందో? ఆ భోగట్టా మనకు తెలియకపోయినా, ఆ అమ్మాయిని చూసిన తరువాత ఆ ప్రవతం శక్తివంచన లేకుండా పట్టి పల్లార్చిందని స్పష్టమూతూంటేను!’

అవునా యిదంతా అసలు కథకు పూర్వరంగం అనుకో: ఆ పిల్లది సకలాభరణభూషితురాలై మన దగ్గిరకు మరమ్మతుకు వచ్చిందన్నంతవరకే నీవు ప్రస్తుతం గ్రహించవలసింది. అంతకుమించిన అర్థం ఆలోచించివాలంటే ముఖ్యవిషయాలు అతకవు.

నీవు అనుకుంటూన్న ధోరణికాదులే విను.

అప్పటినుంచీ జరిగిన నాటకంలో మనకూ భాగమున్నది. మన సమక్షానే నడిచింది గనుక తేదీలవారీగా

పుస్తకం తిరగవేయకుండానే ఏనాడేమైందో చెప్పగలను. గాని అదందా, తడిసి మోపెడవుతుంది. టూకీగా —

మందు మ్రాకులవల్ల మళ్లా మామూలుమనిషి కావడానికి ఆ అమ్మాయిలో కొన్ని భాగాలు పూర్తిగా దుష్టములైపోయినవి. అందువల్ల కత్తి పట్టవలసివచ్చింది. ఆపరేషనులో అనేక తికమకలున్నాయి. అంతపని మన ప్రాంతాల్లో, ఎవడికీ చేయడానికి చేతులాడవు. నేనూ మొదట తటపటాయిం చాను కాని చివరికి తెగించి ఎటైనా మా బాగేకదా అనుకుని చొరవచేశాను. చేసినందుకు అది నెరవేరింది.

నేనేం అందరికన్నా మహా పొడిచేశాను అని నీముందు గొప్ప చెప్పుకోవడం కాదు; ఆ వేళావిశేషం అటువంటిది. అదే ఇంకొకప్పుడై ఆ అమ్మాయికాక యింకొకరైతే నాకూ చేతులు చప్పబడేవేమో! ఏమో యింతకూ ఆమె అదృష్టవంతురాలు. గడచి బ్రతికింది.

అదిగో, అక్కడే, నేనూ పొరబడినది. అది తెలుసుకునేసరికి నేనూ ఇంకా పెరటిదోవనే ఉన్నానని లోలో నేను పొగడుకుని ఉబ్బిపోతూన్న నా తెలివితేటలే నెత్తికెక్కి నన్ను వెక్కిరించినవి.

ఏమైందనుకున్నావు! ఆమెకు కొంచెం నిమ్మళించిన తరువాత ఒకనాడు ఆతనిని పిలువమంది. అంతవరకూ తొంగి చూసి ఊరుకోవడమే కాని ఎన్నడూ లోపలికి అడుగుపెట్టేవాడు కాదని యిందాక చెప్పానుకాదు.

అల్లోనేరేడు

ఇద్దరూ ఒకరినొకరు అన్ని రోజులకు అంత దగ్గరగా అదే చూసుకోవడం. అక్కడ నేనూ ఉన్నాను. అవతలకు వెళ్లిపోదామనుకుంటే ఆమె ఉంటేకాని వీలులేదనీ, ఉన్నందు వల్ల ఫరవా ఏమీలేదనీ నిలిపివేసింది.

ఇదోయ్ ఆమె అతన్ని పలుకరించడం 'ఇక మీరు ఎలా బ్రతుకుతారండీ.'

విని నే నేమనుకోవాలి? మనసు పరిపరివిధాలయి పోయింది. అతడూ తెల్లమొగంవేసి విని, తలవంచుకుని ఊరుకున్నాడు. ఆ అమ్మాయి అంతటితో ఆగలేదు.

'అవునండీ నాకు అదే దిగులుగా ఉన్నదండీ! నేను బ్రతికాను, బట్ట కడతానన్న మాటేకాని నేను ఇక ఉన్నా, లేనిదానిలోనే జత. నా మాట అబద్ధమనుకుంటే పోనీ డాక్టరుగారిని అడగండి. నేను ఆకారానికే కాని, అంతే నండీ, అయ్యో మీరు?'

అయ్యో పాపం అని అనుకున్నానేకాని, ఆ మాట మీదనుంచి వచ్చిన మామూలు ఆలోచనలో అనుమానం వేసింది. అంత అనురాగముకలదే అయి అతని క్షేమానికి అంత ఆదుర్దాపడే మనిషే అయితే అందాకా రావడం ఎందుకు కలుగుతుంది? లేక యిప్పుడు వస్తూన్న బుద్ధా? అయినా అంత విషమ యాతనకే తట్టుకుని భార్యను ఎన్నడూ పల్లెత్తి ఏమీ అనని ఆ త్యాగమూర్తి ఆమె మళ్లా తన కళ్ళ యెదుట కనబడుతూన్నందుకే యేనుగు నెక్కినంత సంతోషించి ఊరుకుంటాడుగాని ఆమెతో కాపురం కర్వవైందని ఉరి

పెట్టుకునేందుకు దిగేవాడే అయితే యిన్నాళ్లూ యింతకు పూర్వం అఘోరించిందేమిటి? అలాటి దిమ్మరిని కట్టుకుని... ఉహు... ఆ ఊహా సరిఅయినదికాదు.

ఆమె యింకా చెపుతూనే ఉన్నది. అతడలా ఆలకిస్తూనే ఉన్నాడు.

'నాకు ఇదివరకు ఇంతగా విడమరించి చెప్పేటంత తెలివి లేకపోయింది. కాని ఇన్నాళ్లూ ఇదే ఆలోచన ఏమో ఇప్పటికి తెలిసివచ్చిందండీ, నా సంగతి, మీ సంగతి; బిడియపడకండి. మనం ఏనాడో చేసుకున్న పాపం కాకపోతే అందిరిలాగానే మనమూ అమ్మకడుపున పుట్టామేకాని, హఠాత్తుగా ఎక్కడ నుంచో ఊడిపడలేదుకదా? అందరిలాగా బ్రతకలేమని, మన మేమైనా బ్రహ్మాత్మ మొర బెట్టుకున్నామా? అందిరిలాగా ఎందుకు లేమూ?

'అవునండీ... అనుభవించుతూన్న దేనా మనం. ఇప్పుడు కాదంటే ఏమన్నా-పోతుంది గనుకనా? భార్య పగులను ఆశించి భ్రష్టురాలవడం చూస్తూ ఆ బాధ అహర్నిశలూ పడుతూంటేనేగాని, పతివ్రత అయిన పాపానపోతే మీకు బ్రతుకు కరవౌతుంది. అది మీ ప్రకృతి. నేనో మననులో ఏమీ పాడు కోరికలు లేకపోయినా, శరీరం ఎంతమాత్రమూ నేను చెప్పినమాట వినదు. దానికి విడవకుండా నూతన అనుభవాలు లేనిదే అది నిలువదు. దానిని ఆపడం నా కళ్ళలో లేదు.

'అంతేనండీ... యీ జన్నానికి ఇక మగవానికీ నాకు - జిలాయి! అయినా మొండికిపడి మ్రోడునై ఏదో విధంగా

అల్లోనేరేదు

రోజులు వెళ్ళబుచ్చుతాను. కాని బాధపెట్టలేనే, ఏలా బ్రతికించుకుంటానా మిమ్మల్ని అని అదే దిగులు.

అంటూ ఎంతసేపూ విలపించిందోయ్.
అదీకథ.

“నీవూ బ్లాఫ్, ఎబింగ్ అవన్నీ చదివినవాడవేకదా, ఎల్లిస్తో బాటు అందుకున్నావుకాదూ?”

‘అందుకు మనం ఏంచేయగలం?’

అయినా చేయగలిగిందంతాచేశాను; ఆమె ఆఆలోచన మానేటట్టు చేయలేక పోయినాను. మనసును... ఏమైతేనేమిలే బ్రతికించలేక పోయినాను; ఆ నిరాశే ఆమెను తినేసింది.

ఆమె పోయింది నా తెలివితక్కువవల్లనే అనుకో; అంతకన్న బెడద ఇది; ఈతని సంగతేమిటి? ఎటూతోచలేదు. తపన ఎత్తి కొట్టుకున్నాను. పుస్తకాలు ఎన్ని సారులు తిరుగవేసి చూసినా అందులో ఏమిటి కనబడేది నా మొగం?

మళ్ళా మొదటికి వచ్చాను.

ఎక్కడ బండి త్రోవ తప్పిందో, తెలుసుకోవద్దూ? అన్నిత్రోవలూ వెదకి చూశాను; తోసేశాను.

ప్రకృతికి ఎదురీతగా బ్రతికేతత్వం మనసుకూ, దేహానికీ ఒకదానికొకటి తీసిపోని స్వాతంత్ర్యాన్ని ఆలవరుస్తుంది. అది నిలవకపోతే అప్పుడా మనిషి గల్లంతు. అంటే ఇంకా విశదంగా చెప్పతాను. ఆ అమ్మాయి ఉన్నదా? ఇంకా పది కాలాలపాటు ఎందుకు ఉండలేకపోయింది? ఒళ్ళు చెప్పినమాట మనసువిన్నది. రెండూ ఏకమై ఎగిరి పోయినవి.

అతివాంఛ - దేహానికి సంబంధించినంతవరకూ ఆ అమ్మాయి ఆరోగ్యానికి కారణం. అది మన, చేతిచలువను కట్టుపడిపోయింది. అయినా, బ్రతికేదే; ఎందుచేతనంటే మగడు మామూలువాడైతే, ఆమెకూడా అది జబ్బుని అంతకు ముందే గ్రహించిఉంటే, అతడు తెలివిలేనివాడైతే తొలి తప్పుకే ఆమెను వదిలివేసి, తనత్రోవ తాను చూచుకుని, సుఖంగా ఉండేవాడు. ఆ అమ్మాయికి అలా నిత్య నూతనా న్నేవణం వెగపైతే ఆత్మహత్య చేసుకునేది.

నేను ఒక కేసు చదివాను. ఓ పిల్ల తాను వ్యభిచ రించందీ ఒక్క క్షణం బ్రతుకలేనని తెలుసుకుని అలా చేయ డానికి అసహ్యపడి మగనితో ఆ సంగతి చెప్పి తన శీలరక్ష ణకు చంపేసేయమన్నది. అతడు పాపం ఆ అమ్మాయి అంటే అమితమైన ప్రేమట; అలాచేసేశాడు. అదంతా పెద్దగొడ్డవై... సరి... అది మనకు అక్కరలేదనుకో. అసలు విషయం... అదీ ఇప్పుడు యీ పిల్లదానికి అన్నీ ఉడిగి ఆలోచనలోపడిన తరువాత తనలా ప్రవర్తించడం తనకూ జబ్బు అనేసంగతే విడిచేసి అదే అంతవరకూ తన పసుపూ, కుంకుమా కాపాడు కుంటూ వచ్చింది అని... మగని లోటుపాటుమో తెలుసు కున్నది. అతనిమీద ఎన్నిటికీ అసహ్యంకాని, అతనితో కలియకుండా ఉండటంకాని లేదు. అయితే అందువల్లనే అమితమైన జాలి. అతడు బ్రతుకలేడేమోననే ఖాధ ఆమెను అమాంతం మింగేసింది.

అతని సంగతి ఏమిటి చేయడం? ఎలా కాపాడటం?

అల్లో నే రే దు

దైవం ఇచ్చిన శక్తి సామర్థ్యాలకు అతనికి లోతుమీ
లేదు, సుష్టుగా సుఖపెట్టి సుఖపడగలడు. అది సరి, అందరికీ
పరిపాటి అయిన తాహతు. కాని అతని ప్రకృతి అంతలో
శాంతించదు. కావలసిన తృప్తి కనులారా గద్ద తన్నుకు
పోతూంటే చూసి బాధపడితేనేగాని.

అది అసలు లేకపోయినా అతనికి అట్టే ఫరవాలేదు
కాని. ఇది... ఈ నాటకం లేకపోతే ఎగుడూ దిగుడూ అయి
పోతాడు. దీనికి కారణం, అనేక మానసిక కుగ్మతల మహా
సమ్మేళనం. డాక్టరు ఫూష్, న్యూస్ట్రమ్, హార్షీల్ వీళ్ళందరి
నిగా లోకి యిలాటి కేసులు ఒకటి రెండు వచ్చినవి... అంటే
యింత క్లిష్టమైనవి కావనుకో. ఏదో వాళ్ళతండాలు వాళ్లు
పడ్డారు. ఆ గ్రంథాలన్నీ అలుమారలు నిండటమేకాని మనకు
ఏమీ యీ విషయంలో ఉపయోగించలేదు.

నేను చేసే చికిత్స ఏమిటో లఘువుగా ఆ ధోరణి
చెపుతాను. మనసుకు ఆలోచించుకునే శక్తి రావడానికి దాని
లక్ష్యం క్రమంగా శరీరము మీదికి త్రిప్పి నిలుపుతున్నాను.
మనసుకు అంటేటట్టుగా శరీరాన్ని బాధలోకి దింపుతున్నాను.
అసలు ఆరోగ్యం చెడనీయకుండా జబ్బు చేయిస్తూన్నాను.
కొంతకాలానికి, ఎంతకాలమైనాకానీ అతని మనసులో తన
కోసం నిరంతరం తాపత్రయమేకాని వేరు ఆలోచన ఉండదు.
ఎందుచేతనంటే నిస్సందస్థితిలో. వెనుకటి అనుభవములో
పాదుకుపోయిన మనసు క్రమంగా ఈ ఆలోచనలోకే మేలు
కుంటుంది, గనుక ఆ మెట్టు ఒక్కటి ఎక్కి, అక్కడ పట్టు

చిక్కితే తరువాత అతనిని బాగుచేయడానికి మూడు నిమిషాలు పట్టదు. అప్పుడు మనం మీసంమీద చేయి నిర్భయంగా వేయవచ్చును.”

డాక్టరు ప్రసంగం చాలించి, ఉద్రేకంలో మీసంమీదకు పోయిన చేయి అలాగే నిలిపి నా ముఖంమీద నవ్వాడు.

నేను చుట్టూ, మా కాళ్ళకు యివతలా అవతలా చెల్లాచెదరుగా పడిఉన్న సిగరెట్ పీకెలూ కొడి వాటిమీదనే చూపు నిలిపి “ఏమిటో అర్థం అయిందనుకో. కాని అంతా అయోమయంగా ఉంది” అన్నాను.

‘తర్కపాదం తప్పింది సోదరా ! అర్థం అయితే ఇంకా అయోమయం ఏమిటి ? ఇందులో మళ్ళా నిక్కా ? మాకు అర్థం అయి అఘోరించింది గనుక నీకు కాలేదనా ? మనసోయి మరేమనుకున్నావు దాని మజా...హూ,’ అంటూ అనంతమైన బడలికతో ఆవులించాడు. నేను సిగరెట్టుకు ఇంకో సిగరెట్ ముట్టించాను.